

આ દુનિયાથી છૂટી 'દાદા'

આ દુનિયાથી છૂટી 'દાદા' સીધું જ મોક્ષે જાવું છે,
 અંતરના આશયમાં 'દાદા' શુદ્ધાત્માનું ભાથું છે. - આ દુનિયાથી...

'મંગળિયા'ના ખેતર માંહે 'બાવા'નું બિયાવું છે,
 અતિક્રમણથી પ્રતિક્રમાત્તુ 'બાવા'નું જ ગૂંચાળું છે. - આ દુનિયાથી...

પાંચે ઈન્દ્રિયોનું ખેતર ખાતું 'મંગળદાસ'નું છે,
 'બાવો' દાવો મારે તોયે નિકાલી કામ 'અમારું' છે. - આ દુનિયાથી...

'મંગળિયા'નું દેખીતું ક્ષેત્રે પૂર્વપ્રયોગી પ્યાદું છે,
 માન-કષાયી કોધિલ વંશ જ 'બાવા'નું અંધારું છે. - આ દુનિયાથી...

બર્ફિલ ટુકડા જેવું સીમિત આયુષ્ય ઓગળતું છે,
 આ સઘળી ક્રિયા જોનારું અક્રિય આતમ-ખાતું છે. - આ દુનિયાથી...

આ સઘળું મને બતાવનારું 'દાદાઈ જ્ઞાન' અમારું છે,
 જગતથી છૂટી મુક્તિ સુધીનું 'દાદા' સંગ સહિયારું છે. - આ દુનિયાથી...

